

# آئیے دین سیکھیں!



## دارالعلوم نعیمیہ، دارالافتاء

بلاک 15 فیڈرل بی ایریا، کراچی

### مہربند حلال گوشت کا شرعی حکم

**سوال:** حلال جانور کو شریعت کے احکام کے مطابق ذبح کیا جاتا ہے، پھر اُسے طبی اصولوں کے مطابق صاف اور منجمد کر کے پیکٹوں میں مہربند (Seal Pack) کیا جاتا ہے اور اُس پر حلال سرٹیفیکیشن کی مہر لگائی جاتی ہے، پھر بڑی یا بحری یا فضائی ذرائع سے مارکیٹ تک پہنچایا جاتا ہے۔ بعض مفتیان کرام فرماتے ہیں کہ اُس کا کھانا اس لیے جائز نہیں ہے کہ وہ مہربند ہونے سے مارکیٹ تک پہنچنے کے تمام مراحل میں مسلمان کی نظروں کے سامنے نہیں رہتا۔ آپ کے نزدیک اس کا شرعی حکم کیا ہے؟۔ اُن مفتیان کرام کا منشا بظاہر یہ معلوم ہوتا ہے کہ ہو سکتا ہے راستے میں اسے کھول کر اس میں حرام گوشت کی آمیزش کر دی جاتی ہو، (مولانا محمد عقیل جامی، ہانگ کانگ)۔

بِسْمِ اللّٰهِ الرَّحْمٰنِ الرَّحِیْمِ

### الجواب بعون الملک الوہاب

مذکورہ صورت میں گوشت کی ترسیل کرنے والی کمپنی خواہ بری یا بحری یا فضائی ذرائع سے ترسیل کرے، حلال گوشت درآمد کنندہ کی اجیر ہوتی ہے اگرچہ وہ غیر مسلم ہوں، اس کے ذریعے گوشت منگوانا جائز ہے اور اس کمپنی کا یہ کہنا کہ یہ وہی گوشت ہے جو درآمد کیا گیا ہے، یہ معاملات کی خبر ہے اور معاملات میں کافر کی خبر بھی جائز ہے۔

علامہ برہان الدین ابوالحسن علی بن ابوبکر حنفی لکھتے ہیں: قَالَ: وَمَنْ أَرْسَلَ أَجِيرًا لَهُ مَجْرُوبًا أَوْ خَادِمًا فَاشْتَرَى لَحْمًا، فَقَالَ: اشْتَرَيْتَهُ مِنْ يَهُودِيٍّ أَوْ نَصْرَانِيٍّ أَوْ مُسْلِمٍ وَسَعَدَ أَكْلُهُ، لِأَنَّ قَوْلَ الْكَافِرِ مَقْبُولٌ فِي الْمَعَامَلَاتِ، لِأَنَّهُ خَيْرٌ صَحِيحٌ لِمُذْرَبِهِ عَنِ عَقْلِ وَدِينِ يَغْتَمِدُ فِيهِ خُرْمَةُ الْكُذْبِ وَالْحَاجَةُ مَأْسَاةً إِلَى قَبُولِهِ لِكَثْرَةِ وَقُوعِ الْمَعَامَلَاتِ.

ترجمہ: ”امام محمد نے فرمایا: جس نے اپنے کسی مجوسی نوکر یا خادم کو گوشت خریدنے کے لیے بھیجا، پس اس نے گوشت خرید اور کہا: میں نے یہودی یا عیسائی یا مسلمان سے گوشت خریدا ہے، تو مسلمان کے لیے اس گوشت کا کھانا جائز ہے، اس لیے کہ معاملات میں کافر کی خبر معتبر ہے، کیونکہ یہ خبر صحیح ہے، یہ ایسے شخص نے دی ہے، جو عاقل ہے اور ایسے دین کا حامل ہے، جس میں جھوٹ کو حرام جانا جاتا ہے، ایسے معاملات کی کثرت کے سبب اُس کی خبر قبول کرنے کی ضرورت بھی ہے، (ہدایہ، جلد 7، ص: 183)۔“

علامہ نظام الدین رحمہ اللہ تعالیٰ لکھتے ہیں: ”من أرسل أجنبياً لم يمسحوا سبباً أو خادماً فاشترى لحماً فقال: اشترى منه من يهودي أو نصراني أو مسلم وسعده أكلمه، وإن كان غيب ذلك لم يسعده أن يأكل منه، ترجمہ: ”جس نے اپنے کسی مجوسی نوکر یا خادم کو گوشت خریدنے کے لیے بھیجا، پس اس نے گوشت خریدا اور کہا: میں نے یہودی یا عیسائی یا مسلمان سے گوشت خریدا ہے، تو مسلمان کے لیے اس گوشت کا کھانا جائز ہے اور اگر کسی غیر کتابی غیر مسلم سے خریدا تو اس کا کھانا جائز نہیں ہے۔۔۔۔۔ مزید لکھتے ہیں: ”زجل اشترى لحماً فلماً قبضه فأخبره مسلم ثقة أنه قد خالطه لحم الجنب ولم يسعده أن يأكله، كذا في ”الفتاوى الحاشية“۔ ترجمہ: ”کسی شخص نے گوشت خریدا، جب اس گوشت پر قبضہ کر چکا تو کسی معتبر مسلمان شخص نے بتایا کہ دکاندار نے اس کے ساتھ خنزیر کا گوشت ملا یا ہے، تو اب اس گوشت کا کھانا جائز نہیں ہے، ”تارخانیہ“ میں اسی طرح ہے، (فتاویٰ عالمگیری، جلد 5، ص: 308-309)۔“

امام احمد رضا قادری قدس سرہ العزیز لکھتے ہیں: ”اگر وقت ذبح سے وقت خریداری تک وہ گوشت مسلمان کی نگرانی میں رہے، بیچ میں کسی وقت مسلمان کی نگاہ سے غائب نہ ہو اور یوں اطمینان کافی حاصل ہو کہ یہ مسلمان کا ذبیحہ ہے تو اس کا خریدنا جائز اور کھانا حلال ہوگا، (فتاویٰ رضویہ، جلد 20، ص: 282)۔“ اعلیٰ حضرت کے اس حکم کا تعلق غیر کتابی کافر سے گوشت کی خریداری سے متعلق ہے، اس صورت میں اعلیٰ حضرت کی بیان کردہ تمام قیود کا موجود ہونا ضروری ہے۔ لیکن اگر مسلمان سے گوشت خریدا ہو اور درمیان میں غیر مسلم ملازم کے ذریعے اسے حاصل کیا جائے تو اس کے بارے میں فقہ کی کتابوں میں واضح جزئیات موجود ہیں کہ اس کا یہ کہنا کہ میں نے مسلمان یا کتابی سے یہ گوشت خریدا ہے، اس گوشت کے حلال ہونے اور جائز ہونے کے لیے یہ کافی ہے، کیونکہ اس کا تعلق معاملات سے ہے اور معاملات میں غیر مسلم کی خبر بھی معتبر ہے اگرچہ وہ غیر کتابی ہو۔


علامہ نظام الدین رحمہ اللہ تعالیٰ لکھتے ہیں: ”ولا يقبل قول الكافر في الذبائح إلا إذا كان قبول قول الكافر في المعاملات يتضمن قوله في الذبائح، فحينئذ تدخل الذبائح في ضمن المعاملات، فيقبل قوله فيها ضرورة، هكذا في ”التبيين“۔ ترجمہ: ”ذبیات میں کافر کا قول مقبول نہیں، ماسوا اس کے کہ جب کافر کا قول معاملات میں مقبول ہونے پر ذبیات میں مقبول ہونے کو متضمن ہو، تو ایسی صورت میں ذبیات، معاملات میں داخل قرار پاتے ہیں، پس بر بنائے ضرورت کافر کا قول قبول کیا جائے گا، جیسا کہ ”تبيين الحقائق“ میں ہے، (فتاویٰ عالمگیری، جلد 5، ص: 308)۔“

صدر الشریعہ علامہ امجد علی اعظمی رحمہ اللہ تعالیٰ لکھتے ہیں: ”ذبیات سے مراد وہ امور ہیں، جس کا تعلق بندہ اور رب کے مابین ہے، مثلاً حلت، حرمت، نجاست، طہارت، (بہار شریعت، جلد سوم، ص: 400)۔“

ہمارے نزدیک حلال طریقے سے ذبح کیے ہوئے حلال جانور کے گوشت کو جب طبی لحاظ سے محفوظ بنا کر مہربند کر دیا گیا ہو اور اس پر کسی حلال سرٹیفیکیشن ادارے کی سند بھی مثبت ہو، پھر اس کی بری، بحری یا فضائی راستے سے ترسیل کی گئی ہو اور اس دوران وہ مسلمان کی نظروں کے سامنے نہ بھی رہا ہو، تو بھی اسے استعمال کیا جاسکتا ہے تا وقتیکہ اس کے برعکس شواہد موجود نہ ہوں۔ آج کل مسلم ممالک سمیت عالمی سطح پر دواؤں، اشیائے خوراک اور دیگر مصنوعات کا کاروبار ہو رہا ہے اور اعتماد پر چل رہا ہے۔ دواؤں یا مصنوعات کے پیکٹ پر درج فارمولے اور انتہائی تاریخ استعمال پر بھی اعتماد کیا جاتا ہے۔ کسی ایک ملک سے دوسرے ملک یا ایک شہر سے دوسرے شہر تک بری، فضائی یا بحری راستوں سے ترسیل کا ایسا انتظام عملاً ممکن نہیں ہے کہ پروڈکٹ ہر وقت کسی مسلمان کی نظر میں رہے۔ دین نے معاملات کا مدار اُسے اور عدم حرج پر رکھا ہے، عرف اور عادت بھی یہی ہے۔

بنیادی شرط یہ ہے کہ جہاں ذبیحہ ہو رہا ہے، ذبح کرنے والا مسلمان ہو، جانور کو ذبح کرتے وقت اللہ کا نام لیا جائے، کم از کم تین رنگیں کٹ گئی ہوں اور مہربند ہونے تک سارا عمل مسلمان کی نگرانی میں ہو۔ اسی طرح وہ مذبح جہاں یہودی اپنے مذہب کے مطابق اللہ کے نام پر ذبح کرتے ہیں، جسے Kosher کہا جاتا ہے، وہ بھی جائز ہے، کیونکہ قرآن کریم میں اس کی تصریح ہے اور جامعہ اشرفیہ مبارک پور انڈیا کے زیر اہتمام مجلس شرعی نے بھی اسے جائز قرار دیا ہے، (مجلس شرعی کے فیصلے، ج: 1، ص: 347)۔ کسی ملک (مثلاً ہانگ کانگ) کے مسلمان تاجر کسی دوسرے ملک (مثلاً آسٹریلیا) کے جس مذبح سے گوشت منگواتے ہیں، بہتر ہے کہ ان کے علماء کا ایک وفد ایک بار ذبح سے مہربند ہونے تک وہاں کا نظام دیکھ کر اطمینان کر لے یا اس ملک میں موجود ثقہ علماء کی اس سلسلے میں دینی معاونت حاصل کر لیں۔ مسیحیوں کی ایک بڑی تعداد لا مذہب، ملحد اور Atheist ہو چکی ہے، اس لیے ہمارے عہد کے علماء ان کے ذبیحے کو جائز نہیں سمجھتے، لیکن ان میں سے جو اپنے باطل عقائد کے باوجود تحریف شدہ مسیحیت پر قائم ہیں، اگر وہ اللہ کے نام پر ضروری شرائط کے مطابق ذبح کریں تو ان کے ذبیحے کا حکم بھی یہودیوں کے کوشر والا ہوگا۔ نوٹ: ہمارا یہ فتویٰ مشنی ذبیحے سے حاصل شدہ گوشت کے لیے نہیں ہے، جسے جھٹکے سے بھی تعبیر کر سکتے ہیں۔

5 فروری 2018ء



قرآن اور اسلامی کتب کا مرکز

0305-2578627

0315-2717547

Page # 03

# دارالعلوم نعیمیہ، دارالافتاء

## توثیقی دستخط مفتیان کرام

دستخط  
مفتی محمد اسحاق صاحب  
دارالافتاء نعیمیہ  
18-02-05

باسمہ تعالیٰ  
صحیح الجواب داتا مہذبہ عالم بالاصواب  
مولانا یاسین علی صاحب  
18-02-05

ترجمتہ ہذا از دارالافتاء نعیمیہ  
الہ آباد دہلی ضلع تھانہ  
مفتی محمد رفیع صاحب  
18-02-05

دارالافتاء نعیمیہ  
مفتی محمد رفیق صاحب  
18-02-05

الحجاب صحیح  
مفتی محمد رفیق صاحب  
18-02-05

دارالافتاء نعیمیہ  
مفتی محمد اسماعیل صاحب  
18-02-05

الہ آباد صحیح الجواب  
مفتی محمد سعید صاحب  
18-02-05

الجواب صحیح  
والجیب مصیب  
18-02-05

صاحب دارالافتاء نعیمیہ  
مفتی محمد سعید صاحب  
18-02-05

مفتی محمد سعید صاحب  
18-02-05

ادارہ  
مہتمم ورئیس دارالافتاء جامعہ غوثیہ رضویہ  
باغ حیات علی شاہ، مومن گلی، سکھر

مہتمم ورئیس دارالافتاء جامعہ نضرۃ العلوم  
10-B، گارڈن ویسٹ، کراچی

مہتمم ورئیس دارالافتاء جامعہ اسلامیہ مدینۃ العلوم  
بلاک 15، گلستان جوہر، کراچی

استاذ التخصص والافتاء دارالعلوم نعیمیہ  
بلاک 15، فیڈرل بی ایریا، ڈیٹیکر کراچی

استاذ التخصص والافتاء دارالعلوم نعیمیہ  
بلاک 15، فیڈرل بی ایریا، ڈیٹیکر کراچی

مفتی دارالافتاء جامعہ انوار القرآن  
گلشن اقبال، بلاک 5، کراچی

استاذ الحدیث دارالعلوم نعیمیہ  
بلاک 15، فیڈرل بی ایریا، ڈیٹیکر کراچی

ناظم تعلیمات جامعہ نظامیہ رضویہ  
اندرون لوہاری گیٹ، لاہور

مہتمم دارالعلوم مجددیہ نعیمیہ  
صاحبزاد گوٹھ ملیہ، کراچی

استاذ التخصص والافتاء دارالعلوم نعیمیہ  
بلاک 15، فیڈرل بی ایریا، ڈیٹیکر کراچی

اسمائے گرامی مفتیان کرام  
(۱) حضرت علامہ مفتی محمد ابراہیم قادری صاحب

(۲) حضرت علامہ مفتی محمد الیاس رضوی صاحب

(۳) حضرت علامہ مفتی محمد رفیق حسنی صاحب

(۴) حضرت علامہ مفتی محمد ابوبکر شاذلی صاحب

(۵) حضرت علامہ مفتی محمد وسیم اختر المدنی صاحب

(۶) حضرت علامہ مفتی محمد اسماعیل نورانی صاحب

(۷) حضرت علامہ مفتی احمد علی سعیدی صاحب

(۸) حضرت علامہ عبدالستار سعیدی صاحب

(۹) حضرت علامہ مفتی محمد جان نعیمی صاحب

(۱۰) حضرت علامہ مفتی خالد کمال صاحب